

മധുരമായ കുട്ടികളേ, ആത്മാവിന്റെയും പരമാത്മാവിന്റെയും യഥാർത്ഥ ജ്ഞാനം നിങ്ങളിലുണ്ട്, അതുകൊണ്ട് നിങ്ങൾ വെല്ലുവിളിക്കണം,നിങ്ങളാണ് ശിവ ശക്തികൾ.

ചോദ്യം : നിങ്ങൾ കുട്ടികൾ പുരുഷാർത്ഥം ചെയ്ത് കൊണ്ടിരിക്കുന്നത് ഏറ്റവും ഉയർന്ന ഏത് ലക്ഷ്യത്തിനു വേണ്ടി തന്നെയാണ് ?

ഉത്തരം : നിരന്തരം ഓർമ്മയിലിരിക്കണം - ഇതാണ് ഏറ്റവും ഉയർന്ന ലക്ഷ്യം. ഓർമ്മയിലൂടെ തന്നെയാണ് കർമ്മ ഭോഗം ഇല്ലാതാക്കി കർമ്മാതീത അവസ്ഥയുണ്ടാകുന്നത്. അപാരമായ സുഖം ഏതൊരു മാതാ പിതാവിൽ നിന്നുമാണോ ലഭിക്കുന്നത്, ആ ബാബയോട് കുട്ടികൾ പറയുന്നു - ബാബ അങ്ങയെ മറന്ന് പോകുന്നു,അതിശയം തന്നെയല്ലേ.ദേഹീ അഭിമാനിയായിരിക്കുന്നതിന്റെ പുരുഷാർത്ഥം ചെയ്ത് കൊണ്ടിരിക്കൂ അപ്പോൾ മറന്ന് പോകില്ല.

ഗീതം : ഈ കളിയെല്ലാം രചിച്ചത് ആരാണ്.....

ഓംശാന്തി.ഭഗവാൻവാച - കുട്ടികൾ തന്റെ അച്ഛനെ,ഭഗവാനെ അറിയുന്നുണ്ട്.ഇപ്പോൾ കുട്ടികൾ ബാബയിലൂടെ ആസ്തികരായി മാറിയിരിക്കുന്നു,കാരണം ബാബയിലൂടെ ബാബയെ അറിഞ്ഞു അതുകൊണ്ടാണ് ആസ്തികർ എന്ന് പറയുന്നത്.സത്യത്തിൽ നമ്മൾ ആത്മാവാണ് എന്നും ഭഗവാൻ നമ്മൾ ആത്മാക്കളുടെ അച്ഛനാണ് എന്നും മനസ്സിലാക്കി.എന്നാൽ ചില മനുഷ്യർ സ്വയം ആത്മാവാണ് എന്ന് മനസ്സിലാക്കുന്നുണ്ട് പക്ഷേ പരമാത്മാവിനെ ആരും അറിയുന്നില്ല.എപ്പോഴാണോ സ്വയം ബാബ വന്ന് കുട്ടികൾക്ക് ജന്മം നൽകി അവർക്ക് തന്റെ പരിചയം കൊടുക്കുന്നത് അപ്പോഴാണ് അറിയുന്നത്.ബാബയ്ക്ക് തന്നെയാണ് തന്റെ പരിചയം നൽകേണ്ടത്. ബാബ ആത്മാക്കളുടെ അച്ഛനാണ്.നിങ്ങൾ ആത്മാക്കളാണ്,ഞാൻ നിങ്ങൾ ആത്മാക്കളുടെ പരമപിതാവാണ് എന്നത് സന്തുഖത്ത് വന്ന് പറഞ്ഞ് തരുന്നു.നിങ്ങൾക്ക് നിശ്ചയമാകുന്നുണ്ട്. ഇത് സാധാരണ കാര്യമാണ്. ബാബ 5000 വർഷങ്ങൾക്ക് ശേഷം വീണ്ടും വന്നിരിക്കുകയാണ്. സർവ്വ കുട്ടികളും നാസ്തികരും ദുഃഖിതരും ആകുമ്പോൾ, ഒരാൾ പോലും ആസ്തികരായിട്ട് ഉണ്ടാകില്ല അപ്പോഴാണ് ബാബ വരുന്നത്.ആസ്തികരാക്കിയിട്ട് പോകുന്നു. ആരും പിന്നെ ബാബയെ അറിയുന്നതേയില്ല.നമ്പർവാർ പുരുഷാർത്ഥം അനുസരിച്ച് ഇപ്പോൾ നിങ്ങൾ കുട്ടികളിൽ ഈ നിശ്ചയമുണ്ട്.സർവ്വർക്കും പൂർണ്ണമായിട്ടുള്ള നിശ്ചയമില്ല.ഇവിടെ സന്തുഖത്തിരിക്കുകയാണ്, പരംപിതാ പരമാത്മാവ് പതീത പാവനനായ ബാബ പതീതത്തിൽ നിന്നും പാവനമാക്കിക്കൊണ്ടിരിക്കുന്നു എന്നത് അറിയുന്നുണ്ട്. ഇവിടെ ദേവതകളുടെ മുർത്തികൾ മാത്രമാണുള്ളത്.അവർ ഇല്ല.നിങ്ങൾ ബ്രാഹ്മണർ അല്ലാതെ മറ്റൊരു മനുഷ്യനും ആത്മാവിനെയും പരമാത്മാവിനെയും അറിയുന്നില്ല.നമ്മൾ തന്നെയാണ് പരമാത്മാവ് എന്ന് പറയുന്നതിലൂടെ ആത്മാവിനെയോ പരമാത്മാവിനെയോ അറിയുന്നില്ല.ഒരു മനുഷ്യൻ പോലും സ്വയം യഥാർത്ഥ രീതിയിൽ ആത്മാവാണ് എന്ന് മനസ്സിലാക്കുകയും പരമാത്മാവ് തന്റെ അച്ഛനാണ് എന്ന് മനസ്സിലാക്കുകയും ചെയ്യുന്നവർ ഇല്ല എന്നത് നിങ്ങൾ കുട്ടികൾക്കറിയാം.പക്ഷേ ഇപ്പോൾ ആർ വെല്ലുവിളിക്കും? ശക്തികൾ തന്നെയാണ് വെല്ലുവിളിച്ചിരുന്നത്. പക്ഷേ നിങ്ങളിൽ ഉണ്ടാകേണ്ട ശക്തി ഇപ്പോൾ വരെയും വന്നിട്ടില്ല.ശിവശക്തികൾ പ്രശസ്തമാണ്.ജഗദംബയും ശക്തിയാണ്.സമ്മേളനങ്ങളിൽ എല്ലാ മതനേതാക്കളും വരുന്നുണ്ട്,അവർക്കും മനസ്സിലാക്കിക്കൊടുക്കണം.

ബാബ പറയുന്നു - കുട്ടികളേ,നിങ്ങൾക്ക് ദേഹീ അഭിമാനയാകണം.നമ്മൾ ആത്മാവാണ്.പരംപിതാ പരമാത്മാവിൽ നിന്നും സമ്പത്ത് എടുത്ത് കൊണ്ടിരിക്കുന്നു -ഈ നിശ്ചയം ഇല്ല,എന്തെങ്കിലും സംശയമുണ്ടെങ്കിൽ ഉയർന്ന പദവി നേടുവാൻ സാധിക്കില്ല.നല്ല നല്ല കുട്ടികൾ പോലും മുന്നോട്ട് പോകെ പോകെ മായയുടെ കൊടുകാറ്റ് അടിക്കുമ്പോൾ വീണു പോകുന്നു.നിശ്ചയബുദ്ധിയിൽ നിന്നും സംശയബുദ്ധിയുള്ളവരാകുന്നു.അതല്ലെങ്കിൽ കുട്ടികൾ ഒരിയ്ക്കലും ഇത് നമ്മുടെ അച്ഛൻ അല്ല എന്ന സംശയബുദ്ധിയുള്ളവരാകുന്നില്ല. പരംപിതാ പരമാത്മാവ് നമ്മൾ സർവ്വ ആത്മാക്കളുടേയും അച്ഛനാണ് എന്ന് പറയുന്നുണ്ട്,ആ അച്ഛൻ നമ്മളെ പഠിപ്പിക്കുകയാണ് എന്നിട്ടും ബാബയെ മറന്ന് പോകുന്നു. ദിവസവും മനസ്സിലാക്കി തരുന്നു - കുട്ടികളേ,തന്റെ അച്ഛനെ ഓർമ്മിക്കൂ എങ്കിൽ നിങ്ങളുടെ വികർമ്മം വിനാശമാകും.ജന്മ ജന്മാന്തരങ്ങളിലെ വളരെയധികം വികർമ്മം തലയിലുണ്ട്.നിങ്ങൾക്കറിയാം മമ്മയേയും ബാബയേയും തന്നെയാണ് ബ്രഹ്മാവെന്നും സരസ്വതിയെന്നും പറയുന്നത്,അവരാണ് നമ്പർവൺ.അവരും സ്വയം പറയുന്നത് -ഇത്രയും യോഗം ചെയ്യുന്നുണ്ട് ,പരിശ്രമിക്കുന്നു എന്നിട്ടും അനേക ജന്മങ്ങളിലെ പാപം നശിക്കുന്നില്ല. എന്തെങ്കിലുമൊക്കെ അനുഭവിക്കേണ്ടി വരുന്നു.അന്തിമത്തിൽ ഈ അസുഖങ്ങളിൽ നിന്നും

മുക്തമായി കർമ്മാതീത അവസ്ഥ നേടണം.പുരുഷാർത്ഥം ചെയ്യണം.മായയും ചെറുതല്ല, രണ്ട് പേരും സർവ്വശക്തിവാന്മാരാണ്. രാവണനാകുന്ന മായ സർവ്വ മനുഷ്യരേയും പതീതമാക്കി മാറ്റി. പാടുന്നുണ്ട് പതീത പാവനൻ എന്ന്, കൈയടിച്ചുകൊണ്ടിരിക്കുന്നുണ്ട്,അപ്പോൾ തീർച്ചയായും പതീതമാണല്ലോ പക്ഷേ സ്വയം നമ്മൾ പതീതമാണ് എന്ന് മനസ്സിലാക്കുന്നില്ല.ഇപ്പോൾ ഇത് പതീത ലോകമാണ് എന്ന് മനസ്സിലാക്കേണ്ടതും ആവശ്യമാണ്.പാവന ലോകം എന്ന് സത്യയുഗത്തിനെയാണ് പറയുന്നത്.പാവന ലോകത്തിൽ പതീത പാവനാ എന്ന് വിളിക്കില്ല.അപ്പോൾ ഭാരതം വളരെ സുഖിയായിരുന്നു,ഒരേയൊരു ധർമ്മമായിരുന്നു.ഇപ്പോൾ നിങ്ങൾക്കറിയാം പരംപിതാ പരമാത്മാവ് ജ്ഞാനത്തിന്റെ സാഗരമാണ്,ബാബ ഈ സർവ്വ വേദങ്ങളുടെയും ശാസ്ത്രങ്ങളുടേയും രഹസ്യം അറിയുന്നുണ്ട്.ആ ബാബയാണ് പഠിപ്പിച്ച് കൊണ്ടിരിക്കുന്നത്, പക്ഷേ നമ്മളെ പരംപിതാ പരമാത്മാവാണ് പഠിപ്പിക്കുന്നത് എന്നത് മറന്ന് പോകുന്നവരുമുണ്ട്. പരിധിയില്ലാത്ത അച്ഛൻ നമ്മളെ പഠിപ്പിക്കുന്നു എന്ന ലഹരിയുണ്ടാകുന്നില്ല.ഇവിടെ നിന്നും പുറത്ത് വീട്ടിൽ പോകുന്നതിലൂടെ ആ ലഹരിയെല്ലാം നഷ്ടപ്പെടുന്നു.യുക്തിയുക്തം പുരുഷാർത്ഥം ചെയ്യുന്ന വളരെ കുറച്ച് പേർ മാത്രമാണുള്ളത്.മായ വളരെ ശക്തിശാലിയാണ്.ദേഹാഭിമാനമാണ് നമ്പർവൺ.ബാബ പറയുന്നു സ്വയം ആത്മാവാണ് എന്ന് മനസ്സിലാക്കൂ. നമ്മൾ ആത്മാവാണ് ഈ ശരീരത്തിലൂടെ കർമ്മം ചെയ്യുന്നത്.സ്വയം പരമാത്മാവാണ് എന്ന് ഒരിയ്ക്കലും വിചാരിക്കരുത്.ബാബ പറയുന്നു, ഞാൻ നിങ്ങളെ പതീതത്തിൽ നിന്നും പാവനമാക്കുവാൻ വേണ്ടി വന്നിരിക്കുന്നു. ഇടയ്ക്കിടയ്ക്ക് എന്നെ ഓർമ്മിക്കൂ.പക്ഷേ വളരെ നല്ല നല്ല കുട്ടികൾ പോലും ബാബയെ ഓർമ്മിക്കുന്നില്ല എന്നിട്ട് പിന്നെ സത്യവും പറയുന്നില്ല.ചാർട്ട് എഴുതി അയക്കുന്നതിലും കള്ളമാണ്.സത്യമായ ചാർട്ട് എഴുതുന്നില്ല.ബാബ പറയുന്നു,സ്വയം ആത്മാവാണ് എന്ന് മനസ്സിലാക്കൂ,നമ്മൾ ആത്മാവ് 84 ജന്മം പൂർത്തിയാക്കി ഇപ്പോൾ ബാബയുടെ അടുക്കലേയ്ക്ക് പോവുകയാണ്.അതിരാവിലെ എഴുന്നേറ്റ് ബാബയെ ഓർമ്മിക്കൂ അപ്പോൾ അതിന്റെ ലഹരി ദിവസം മുഴുവൻ ഉണ്ടാകും. മനുഷ്യർ ധനം സമ്പാദിക്കുമ്പോൾ ഇന്ന് ഇത്രയും സമ്പാദിച്ചു എന്ന ലഹരിയുണ്ടായിരിക്കുമല്ലോ.ഇതും ജോലിയാണ്,വ്യാപാരമാണ് അപ്പോൾ അതിലും എത്രമാത്രം പരിശ്രമിക്കണം.ബാബ തന്റെ അനുഭവം പറയുന്നു,എത്രമാത്രം പരിശ്രമിക്കുന്നു. അതിരാവിലെ എഴുന്നേറ്റ് തന്നോട് സംസാരിക്കണം.ഇപ്പോൾ പാർട്ട് പൂർത്തിയായിരിക്കുന്നു,ഇപ്പോൾ നമ്മൾ പൊയ്ക്കൊണ്ടിരിക്കുകയാണ്,പിന്നെ 21 ജന്മം രാജ്യം ഭരിക്കണം.എത്ര മധുരമായ എത്ര പ്രിയപ്പെട്ട അത്ഭുതകരമായ ബാബയാണ്.അങ്ങനെയുള്ള ബാബയെ മറ്റൊരു മനുഷ്യനും അറിയുന്നില്ല. ബാബ വന്ന് കുട്ടികളെ തന്നെക്കാളും ഉയർന്നതാക്കുകയാണ് എന്നാൽ കുട്ടികൾ ബാബയെ സർവ്വവ്യാപിയെന്ന് പറഞ്ഞ് തന്നെക്കാളും താഴ്ത്തി. അതുകൊണ്ട് ബാബ പറയുന്നു, നിങ്ങൾ വളരെ ദുഃഖികളായിത്തീർന്നു.ഞാൻ നിങ്ങൾ കുട്ടികളെ ബ്രഹ്മാണ്ഡത്തിന്റെയും വിശ്വത്തിന്റെയും രണ്ടിന്റെയും അധികാരിയാക്കുന്നു പിന്നെ നിങ്ങൾ കുട്ടികൾ അച്ഛനായ എന്നെ സർവ്വവ്യാപിയെന്ന് പറയുന്നു,ഇതും ഡ്രാമയുടെ കളിയാണ്.ഇപ്പോൾ ബാബ നിർദ്ദേശം നൽകുകയാണ് - അങ്ങനെ അങ്ങനെ മനസ്സിലാക്കി കൊടുക്കൂ.

ലക്ഷ്മി-നാരായണൻ മുതലായ ദേവീ-ദേവതമാർ 100% സമ്പന്ന ബുദ്ധിയുള്ളവരായിരുന്നു, ഇപ്പോൾ ഇല്ല. വ്യത്യാസം നോക്കൂ എത്രയാണ്-ഭാരതം സ്വർഗ്ഗമായിരുന്നു ,ഇപ്പോൾ നരകമാണ്. ഈ ജ്ഞാനം ഒരു മനുഷ്യനിലും ഇല്ല. നിങ്ങൾ കുട്ടികളിലും ആ ശക്തിയില്ല.ദേഹ-അഭിമാനം വളരെയാണ്. ദേഹീ-അഭിമാനിയ്ക്ക് ധാരണയാകുക തന്നെ വേണം.ബാബ ഡയറക്ഷൻ നൽകുന്നു-ഇങ്ങനെ,ഇങ്ങനെ വെല്ലുവിളിക്കൂ.ആത്മാവ് എന്താണ് ,പരമാത്മാവ് എന്താണ് -ഒരാൾക്കും ഇത് അറിയില്ല.നിങ്ങൾ അറിയുന്നുണ്ട് ആത്മാവ് ബിന്ദുവാണ് ,നമ്മുടെ അച്ഛൻ പരംപിതാ പരമാത്മാവും ബിന്ദുവാണ്.അത് നോളജ്ഫുൾ ,പതീത-പാവനനാണ്. ജനന-മരണത്തിൽ വരുന്നില്ല. നമ്മൾ ആത്മാക്കൾ ജനന-മരണത്തിൽ വരുന്നു.പരംപിതാ പരമാത്മാവ് പറയുന്നു ബാബയുടേയും പാർട്ട് ഉണ്ട്, ബാബ വരുന്നു,നിങ്ങളെല്ലാവരേയും സുഖിയാക്കി പിന്നീട് നിർവ്വാണ ധാമിൽ പോയി ഇരിക്കുന്നു. മനുഷ്യർ വയസ്സാകുമ്പോൾ വാനപ്രസ്ഥത്തിന് പോകുന്നു,പക്ഷേ അതിന്റെ അർത്ഥം ഒന്നും മനസ്സിലാക്കുന്നില്ല. വാനപ്രസ്ഥം അർത്ഥം ശബ്ദത്തിനുപരിയുള്ള സ്ഥാനം.അവർ അല്പംപോലും ശബ്ദത്തിനുപരി പോകുന്നില്ല.ഇപ്പോൾ എല്ലാവരും വാനപ്രസ്ഥികളാണ്.നമ്മൾ ആത്മാക്കൾ ശബ്ദത്തിനുപരി ഇരിക്കുന്നവരാണ്.പക്ഷേ ആ സ്ഥാനത്തെ പോലും അറിയുന്നില്ല.നിങ്ങളിൽ പോലും ചിലരുടെ ബുദ്ധിയിൽ ഈ കാര്യങ്ങൾ ഉണ്ട് .ദേഹ-അഭിമാനം വളരെയാണ്.ബാബയെ ഫോളോ ചെയ്യുന്നില്ല.മായയും വളരെ ശക്തിശാലിയാണ്.ആത്മാ-പരമാത്മാ സംബന്ധത്തെ ഒരാളും അറിയുന്നില്ല.നിങ്ങളും ഇടയ്ക്കിടയ്ക്ക് ഇത് മറന്നു പോകുന്നു.ബാബയുടേതായി ബാബയെ പൂർണ്ണമായും ഓർമ്മിക്കുകതന്നെ വേണമല്ലോ. പറയുന്നു-ബാബാ ഇടയ്ക്കിടയ്ക്ക് ഓർമ്മിക്കാൻ മറന്നുപോകുന്നു.ബാബയും പറയുന്നു, അയ്യോ!നിങ്ങൾ മാതാ-പിതാവിനെ ബാബയെ ഓർമ്മിക്കാൻ മറന്നുപോകുന്നുവോ? നിരന്തരം ഓർമ്മിക്കുക തന്നെയാണ് ലക്ഷ്യം .ഏത് മാതാ-പിതാവിലൂടെയാണോ സ്വർഗ്ഗത്തിന്റെ സമ്പത്ത് എടുത്തുകൊണ്ടിരിക്കുന്നത്, നിങ്ങൾ അവരെ മറന്നുപോകുന്നുവോ? അതിശയം തന്നെ.മാതാ-പിതാവ്

ഒന്നാണ്.ബാബ പറയുന്നു ബാബ നിങ്ങളുടെ മാതാ-പിതാവാണ്.ഇത് വളരെ ഗുഹ്യമായ കാര്യമാണ്.പലരും മനസ്സിലാക്കുന്നു ജഗത്അംബ മാതാവാണ്, പക്ഷേ അല്ല, കാരണം അത് സാകാരിയാണല്ലോ.നിങ്ങൾ മാതാ-പിതാവ് എന്ന് പാടുന്നത് നിരാകാരനെയാണ്. ഈ എല്ലാ കാര്യങ്ങളും ആദ്യമേ പറഞ്ഞിരുന്നില്ല. ദിനം-പ്രതിദിനം ഗുഹ്യകാര്യങ്ങൾ കേൾപ്പിക്കുന്നു.ഏതെങ്കിലും കാര്യം മനസ്സിലാക്കി കൊടുക്കുവാൻ കഴിയുന്നില്ലായെങ്കിൽ പറയു-ബാബ ഇതുവരെ കേൾപ്പിച്ചിട്ടില്ല, ബാബയോട് ചോദിക്കാം.ദിനം- പ്രതിദിനം കൂടുതൽ പുതിയ-പുതിയ പോയിന്റ് ലഭിച്ചുകൊണ്ടിരിക്കുന്നു. ജ്ഞാനം വളരെ ഉയർന്നതാണ്. പഠിച്ച് -പഠിച്ച് ക്ഷീണിച്ചുപോകുന്നു.ബാബയ്ക്ക് എഴുതുന്നു-എനിക്ക് മുന്നോട്ട് പോകുവാനെ കഴിയുന്നില്ല, വളരെയധികം കഷ്ടപ്പെടുന്നു.കഷ്ടപ്പെട്ട് പഠിത്തം ഉപേക്ഷിക്കുന്നു. വികാരത്തിലേയ്ക്ക് പോകുന്നുവെങ്കിൽ പഠിത്തം ഉപേക്ഷിക്കുന്നു. ബ്രഹ്മചര്യത്തിന്റെ ധാരണയിലൂടെ മാത്രമേ ഈ പഠിത്തം നടക്കുകയുള്ളൂ.അഥവാ ബ്രഹ്മചര്യം ഉപേക്ഷിക്കുന്നുവെങ്കിൽ ധാരണയാകില്ല. കാമവികാരം മഹാശത്രുവാണെന്ന് മറ്റുള്ളവരോട് പറയുവാനും കഴിയില്ല. ബുദ്ധിയുടെ പൂട്ട് അടഞ്ഞുപോകുന്നു.ലക്ഷ്യം വളരെ ഉയർന്നതാണ്.

സന്യാസി ഗൃഹസ്ഥ ധർമ്മത്തെ ഉപേക്ഷിച്ച് ഓടിപോകുന്നു.അവർ ഹന്ധോഗി സന്യാസി,ഇത് രാജയോഗമാണ്. ബാബ വന്ന് രാജയോഗം പഠിപ്പിക്കുന്നു.ഒരു ഹന്ധോഗിക്ക് രാജയോഗം പഠിപ്പിക്കുവാനേ കഴിയില്ല.ഈ കാര്യം പൂർണ്ണമായും മനസ്സിലാക്കി കൊടുക്കുവാനുള്ള രീതി അറിയില്ല. അവരുടേത് ഹന്ധോഗ സന്യാസമാണ്.അവർക്ക് പതീതരെ പാവനമാക്കുവാൻ കഴിയില്ല.നിങ്ങളുടേത് പരിധിയില്ലാത്ത സന്യാസം ,അവരുടേത് പരിധിയുള്ള സന്യാസം.നിങ്ങളുടെ ബുദ്ധിയിൽ ഉണ്ട് അതായത് നമ്മൾ 84-ജന്മം പൂർത്തിയാക്കി, ഇപ്പോൾ നമ്മൾക്ക് തിരിച്ചുപോകണം.ഈ പരിധിയില്ലാത്ത സന്യാസം ബുദ്ധി കൊണ്ടാണ് ചെയ്യുന്നത്.അവരുടേത് ഹന്ധോഗ കർമ്മസന്യാസം.നിങ്ങളുടേത് രാജയോഗം,കർമ്മയോഗം-അത് ഭഗവാൻ പഠിപ്പിക്കുന്നു.ഇപ്പോൾ നിങ്ങൾക്ക് നല്ല രീതിയിൽ മനസ്സിലാക്കി കൊടുക്കുവാൻ കഴിയും അതായത് അത് ഹന്ധോഗം, ഇത് രാജയോഗം. ശിവനെപ്പോലും ആരും മനസ്സിലാക്കുന്നില്ല.ഏതുപോലെ ആത്മാവ് ബിന്ദുവാണ് ,അതുപോലെ ശിവനും ബിന്ദുവാണ്.തിലകത്തിന്റെ അടയാളവും ഭൂകുടിയിലാണ് കാണിക്കുന്നത് ,വേറെ ഒരു സ്ഥലത്തും തിലകം ഇടില്ല.ഭൂകുടിയിലാണ് തിലകമിടുന്നത്.ആത്മാവും ഇവിടെയാണ് വസിക്കുന്നത്-ഇത് ഒരാൾക്കും അറിയില്ല.ഈ ചെറിയ ബിന്ദുവിൽ 84-ജന്മത്തിന്റെ അവിനാശി പാർട്ട് അടങ്ങിയിരിക്കുന്നു ,ഇത് എത്ര ആഴത്തിലുള്ള കാര്യമാണ്. ആർക്കും മനസ്സിലാക്കി കൊടുക്കുവാൻ കഴിയില്ല.യഥാർത്ഥരീതിയിൽ മനസ്സിലാക്കി കൊടുക്കണം.ഏതുപോലെ ആത്മാവ് ബിന്ദുവാണ് ,അതുപോലെ പരമാത്മാവും ബിന്ദുവാണ്.ഒരുപക്ഷേ രണ്ടാമത് ഒരു ആത്മാവ് വരുന്നുവെങ്കിൽ സമീപത്ത് വന്നിരിക്കുമല്ലോ. ബ്രാഹ്മണരിൽ ആത്മാവിനെ വിളിച്ചു വരുത്തുന്നു,ആത്മാവ് വന്നിട്ട് പറയുന്നു-ഞാൻ ഇന്ന സ്ഥലത്ത് ജന്മം എടുത്തു.അപ്പോൾ ആ ആത്മാവ് വന്ന് എവിടെ ഇരിക്കും?എന്താ തലയിൽ ഇരിക്കുമോ?അവരിൽ അവരുടെ ആത്മാവും ഉണ്ടല്ലോ.ബാബ പറയുന്നു-ബാബയും ബിന്ദുവാണ് ,ബാബയെ പരംപിതാപരമാത്മാവ് എന്നു പറയുന്നു. ബാബയുടെ മഹിമ വളരെ ഉയർന്നതാണ്.ശിവായ നമഃ....ഈ മഹിമ ആർ പാടി ?ആത്മാവ് സാളിഗ്രാം, അപ്പോൾ തീർച്ചയായും അത് വേറെയാണ്. ലോകത്തിലുള്ളവർ ഈ കാര്യങ്ങളൊന്നും അറിയുന്നില്ല,നിങ്ങൾ അറിയുന്നുണ്ട്. ആ ബാബയ്ക്ക് ഒരുനാമം മാത്രമേ ഉള്ളൂ-ശിവൻ. ബ്രഹ്മാ,വിഷ്ണു,ശങ്കർ ഇവരെ ബ്രഹ്മാ ദേവതായ നമഃ ,വിഷ്ണു ദേവതായ നമഃ എന്നു പറയുന്നു. ബാബയെ ശിവ പരമാത്മായെ നമഃ എന്നു പറയുന്നു.അപ്പോൾ ശിവൻ ഉയർന്നതായില്ലേ.ഈ കാര്യങ്ങൾ നിങ്ങൾ മനസ്സിലാക്കുന്നു.ഈ ജ്ഞാനവും നിങ്ങൾക്കിപ്പോഴുണ്ട്.നിങ്ങളുടെ ഇത് വ്രജ സമാന ജന്മമാണ്. ദേവതമാർ പ്രാപ്തി അനുഭവിക്കുന്നു.ഈ പ്രാപ്തി നൽകുന്ന ബാബ അത്ഭുതമാണ്.അങ്ങനെയുള്ള പാരലൗകിക ബാബയെ എത്ര ബഹുമാനിക്കണം.ബുദ്ധിയോഗം ഈ ബ്രഹ്മാവിൽ അല്ല,ശിവബാബയിൽ വെള്ളാണ്.ആ ബാബ ഈ ബ്രഹ്മാവിലൂടെ പഠിപ്പിക്കുന്നു,ഈ ശരീരം ലോൺ എടുത്തിരിക്കുന്നു.മുഴുവൻ സൃഷ്ടിയിലും എത്ര വലിയ അതിഥിയാണ്.ശിവബാബ പരംധാമിൽ നിന്നും വരുന്നു.ഭാരതത്തിന്റെ എത്ര വലിയ അതിഥിയാണ്.എവിടെ നിന്നാണ് വന്നിരിക്കുന്നത്? ആ മന്ത്രിമാർക്കും മറ്റും എത്ര ബഹുമാനമാണ് ലഭിക്കുന്നത്.ബാബ ഗുപ്ത വേഷത്തിൽ എത്ര വലിയ അതിഥി പതീതരെ പാവനമാക്കുവാൻ വന്നിരിക്കുന്നു. ശരി.

വളരെക്കാലത്തെ വേർപാടിനുശേഷം തിരിച്ചു കിട്ടിയ മധുരമധുരമായ ഓമന സന്താനങ്ങൾക്ക് മാതാവും പിതാവുംമായ ബാപദാദയുടെ സ്നേഹസ്നേഹങ്ങളും പുലർകാല വന്ദനവും. ആത്മീയ പിതാവിന്റെ ആത്മീയ കുട്ടികൾക്ക് നമസ്കാരം.

ധാരണക്കുള്ള മുഖ്യസാരം -

1. അതിരാവിലെ എഴുന്നേറ്റ് ഓർമ്മയിൽ ഇരുന്ന് സമ്പാദ്യം ശേഖരിക്കണം.സ്വയം തന്നോട് തന്നെ സംസാരിക്കണം.ദേഹീ-അഭിമാനിയായി ഇരിക്കണം.
2. രാജയോഗവും കർമ്മയോഗവും പഠിക്കണം,പഠിപ്പിക്കണം.ഒരിക്കലും മടുത്ത് പഠിത്തം ഉപേക്ഷിക്കരുത്.തീർച്ചയായും ബാബയെ ബഹുമാനിക്കണം.

വരദാനം:- മഹാവീരനായി ബാബയുടെ സാക്ഷാത്ക്കാരം ചെയ്തിപ്പിക്കുന്ന വാഹനധാരിയും അലങ്കാരധാരിയുമായി ഭവിക്കൂ

മഹാവീരൻ അർത്ഥം ആയുധധാരി. ശക്തികളെ അഥവാ പാണ്ഡുവരെ സദാ വാഹനത്തിലാണ് കാണിക്കുന്നത് ഒപ്പം ആയുധവും കാണിക്കാറുണ്ട്. ആയുധം അർത്ഥം അലങ്കാരം. വാഹനം ശ്രേഷ്ഠ സ്ഥിതിയാണ് സർവ്വശക്തികളും അലങ്കാരങ്ങളുമാണ്. ഇങ്ങനെയുള്ള വാഹനധാരി അലങ്കാരധാരിക്ക് തന്നെയാണ് സാക്ഷാത്ക്കാര മുർത്തിയായി ബാബയുടെ സാക്ഷാത്ക്കാരം ചെയ്തിക്കാൻ സാധിക്കുന്നത്. ഇതാണ് മഹാവീരരായ കുട്ടികളുടെ കർത്തവ്യം. മഹാവീരരെന്ന് അവരെ തന്നെയാണ് പറയുന്നത് ആരാണോ തന്റെ പറക്കുന്ന കലയിലൂടെ സർവ്വ പരിസ്ഥിതികളെയും മറികടക്കുന്നത്.

സ്തോഗൻ:- ഏകരസ പുരുഷാർത്ഥത്തിലൂടെ ഉയർന്ന സ്ഥിതി ഉണ്ടാക്കൂ എങ്കിൽ ഹിമാലയം പോലെയുള്ള വലിയ പരീക്ഷ പോലും പഞ്ഞിയായി തീരും.